

TNPSC துளிகள்

- ❖ டாடா குழுமத்தின் தலைவர் N.சந்திரசேகரன் அவர்களுக்கு, இந்தியா மற்றும் பிரான்சு ஆகிய நாடுகள் இடையேயான வர்த்தக உறவினை வலுப்படுத்துவதற்காக என்று அவர் ஆற்றிய பங்களிப்பிற்காக பிரான்சு நாட்டின் உயரிய குடிமை விருதான செவாலியர் டி லா லெஜியன் டி'ஹானர் விருது வழங்கப்பட்டுள்ளது.
- ❖ உதகமண்டலத்தில் உள்ள தாவரவியல் பூங்கா அதன் 125வது ஆண்டு மலர் கண் காட்சியைக் கொண்டாடுகிறது.
- ❖ முக்கிய மந்திரி தீர்த்த-தர்ஷன் யோஜனாவின் கீழ் யாத்திரை மேற்கொள்ளும் (புனித யாத்திரை) மூத்தக் குடிமக்களுக்கு (முதியோர்) இலவச விமானப் பயண வசதிகளை வழங்கும் முதல் மாநிலமாக மத்தியப் பிரதேசம் மாறியுள்ளது.
- ❖ மத்திய அரசானது, பெருநிறுவனங்களின் பெயரகற்றச் செயல்முறையினை துரிதப் படுத்துவதற்கான மையத்தை (C-PACE) அமைத்துள்ளது.
 - நிறுவனங்களின் பதிவினைப் பதிவேடுகளில் இருந்து சரியான நேரத்தில் மற்றும் செயல்முறைக்கு உட்பட்ட வகையில் நீக்கச் செய்வதை இது உறுதி செய்து, பங்கு தாரர்களுக்கு சரியான தரவை வழங்குவதை நோக்கமாகக் கொண்டுள்ளது.
- ❖ மத்திய மீன்வளத்துறை, கால்நடை பராமரிப்புத் துறை அமைச்சர் பர்சோத்தம் ரூபாலா மகாராஷ்டிராவின் ராய்காட் மாவட்டத்தில் உள்ள கரஞ்சாவில் சாகர் பரிக்ரமா என்ற யாத்திரையின் ஐந்தாம் கட்டத்தினைத் தொடங்கி வைத்தார்.

தமிழ்நாடு செய்திகள்

காசநோய் தடுப்புச் சிகிச்சைக்கான புதிய குறுகியகால சிகிச்சை முறை



- ❖ தமிழ்நாடு காசநோய் உச்சி மாநாடானது சமீபத்தில் நடைபெற்றது.
- ❖ இந்த உச்சி மாநாட்டில், சுகாதார அமைச்சர் காசநோய் தடுப்புச் சிகிச்சைக்கான 3HP எனப்படும் புதிய குறுகிய கால சிகிச்சை முறையை அறிமுகப் படுத்தினார்.
- ❖ மாநில உத்திசார் திட்டம் 2.0 மற்றும் காசநோய் விழிப்புணர்வு ஒளிப்படக்காட்சியையும் அவர் வெளியிட்டார்.

- ❖ காசநோயால் பாதிக்கப்பட்ட நோயாளிகளின் வீடுகளுக்கு வழங்கச் செய்வதற்காக என்று மருந்துகளைக் கொள்முதல் செய்த இந்தியாவின் முதல் மாநிலம் தமிழகமாகும்.

பொற்பனைக் கோட்டையில் அகழாய்வு



- ❖ தமிழக மாநிலத் தொல்லியல் துறையானது, பொற்பனைக்கோட்டையில் அகழாய்வுப் பணிகளைத் தொடங்கியது.
- ❖ இது கிராமத்தில் உள்ள ஒரு பழமையான கோட்டை குறித்தத் தகவல்களைக் கண்டறிய முயல்கிறது.
- ❖ இத்தளமானது புதுக்கோட்டை நகருக்கு கிழக்கே 6.5 கி.மீ தொலைவில் அமைந்துள்ளது.
- ❖ தமிழக மாநிலத் தொல்லியல் துறையானது இந்த ஆண்டில் அகழ்வாராய்ச்சிகளைத் தொடங்கியப் புதிய தளங்களில் இதுவும் ஒன்றாகும்.
- ❖ இந்த பழங்கால நிலப்பரப்பில், 3 - 4 ஆம் நூற்றாண்டைச் சேர்ந்த நினைவு (நடுகல்) கல் வடிவில் உள்ள பழமையான கற்காலச் சான்றுகள் இந்தத் தளத்தில் கண்டறியப் பட்டு உள்ளன.
- ❖ இது பூலாங்குறிச்சி கல்வெட்டின் சமகாலத்தியக் கல்வெட்டாக அறியப்படுகிறது.
- ❖ இந்த நடுகல்லானது, மாவீரன் கனங்குமரனுக்காக எழுப்பப்பட்டது.
- ❖ இவர் பொன்கொங்கர் விண்ணகோன் என்பவரால் இந்தக் கிராமத்தின் மீது நடத்தப் பட்ட கால்நடை வேட்டைத் தாக்குதலில் இறந்தச் சுற்றுப் படை வீரர் ஆவார்.
- ❖ இந்தச் சிதிலமடைந்தக் கோட்டையானது கி.பி. 13-14 ஆம் நூற்றாண்டில் கட்டப் பட்டு இருக்கலாம்.

தமிழ்நாட்டில் வேலை வாய்ப்பு உருவாக்கம் 2022-23

- ❖ 2022-23 ஆம் நிதியாண்டில் (FY) தமிழ்நாட்டின் முறைசார் தொழில் துறையில் 14,05,171 வேலை வாய்ப்புகள் உருவாக்கப்பட்டுள்ளன.
- ❖ இது 2021-22 நிதியாண்டில் உருவாக்கப்பட்ட 12,84,986 வேலைவாய்ப்புகளை விட சுமார் 9.4% அதிகரித்துள்ளது.

- ❖ தமிழ்நாட்டில், 2022-23 ஆம் ஆண்டில் உருவாக்கப்பட்ட 3,76,872 வேலை வாய்ப்புகளில் 18 முதல் 21 வயதுக்குட்பட்டவர்களின் சேர்க்கையானது அதிகபட்சமாக காணப்பட்டது.
- ❖ 22 முதல் 25 வயதுப் பிரிவில், 2022-23 ஆம் ஆண்டில் 3,6,8981 வேலைவாய்ப்புகள் சேர்க்கப்பட்டதுள்ள நிலையில் அதைத் தொடர்ந்து 35 வயதுக்கு மேற்பட்டவர் பிரிவில் 2,44,891 வேலை வாய்ப்புகள் சேர்க்கப்பட்டன.
- ❖ மகாராஷ்டிரா, தமிழ்நாடு, கர்நாடகா, ஹரியானா மற்றும் குஜராத் ஆகியவை மார்ச் மாதத்தில் நிகர ஆட்சேர்க்கையில் முன்னணியில் உள்ள முதல் ஐந்து மாநிலங்களாகும்.
- ❖ ஒட்டு மொத்த நிகர ஆட்சேர்க்கையில் இந்த மாநிலங்களின் பங்கானது 58.68% ஆக இருந்தது.
- ❖ 2021-22 ஆம் ஆண்டில் 10.5% ஆக இருந்த ஒட்டுமொத்த நிகர ஆட்சேர்க்கையில் தமிழகத்தின் பங்கானது 2022-23 ஆம் ஆண்டில் 10.1% ஆகக் குறைந்துள்ளது.

தேசியச் செய்திகள்

STARS திட்டம்

Strengthening Teaching-Learning And Results for States



- ❖ STARS திட்டத்திற்கு 2020 ஆம் ஆண்டு அக்டோபர் மாதத்தில் அமைச்சரவை ஒப்புதல் வழங்கியது.
- ❖ தேர்ந்தெடுக்கப்பட்ட சில மாநிலங்களில் உள்ள மாணவர்களின் தேர்வு முடிவுகளை மேம்படுத்துதல் மற்றும் இந்தியாவில் பள்ளிக் கல்வியின் நிர்வாகத்தை மேம்படுத்தும் நோக்கத்துடன் இது அங்கீகரிக்கப்பட்டது.
- ❖ STARS என்பது உலக வங்கியால் மாநிலங்களுக்கான கற்பித்தல்-கற்றல் மற்றும் தேர்வு முடிவுகளை வலுப்படுத்துதல் என்பதைக் குறிக்கிறது.
- ❖ இது இமாச்சலப் பிரதேசம், மகாராஷ்டிரா, ஒடிசா, ராஜஸ்தான், மத்தியப் பிரதேசம் மற்றும் கேரளா உட்பட ஆறு மாநிலங்களில் செயல்படுத்தப்பட்டது.

நிலைத்தன்மை மிக்க விமான எரிபொருள் கலவை

- ❖ AIX கனெக்ட் (முன்னாள் ஏர்ஏசியா இந்தியா) இந்தியாவில் தயாரிக்கப்பட்ட நிலைத்தன்மை மிக்க விமான எரிபொருளை (SAF) பயன்படுத்தி மேற்கொண்ட தனது முதல் உள்நாட்டு விமானச் சேவையினை வெற்றிகரமாக நிறைவு செய்துள்ளது.

- ❖ விமானத்தினால் உற்பத்தி செய்யப்படும் உமிழ்வைக் குறைப்பதற்காக 1 சதவிகிதம் நிலைத் தன்மை மிக்க விமான எரிபொருளுடன் விமான எரிபொருளைக் கலந்து உபயோகித்தது.
- ❖ ஜெட் எரிபொருளில் 1% நிலைத்தன்மை மிக்க விமான எரிபொருள் கலவையைச் கலப்பதற்கான இலக்கினை நிர்ணயித்தால், இந்தியாவிற்கு ஆண்டிற்கு 14 கோடி லிட்டர் நிலைத் தன்மை மிக்க விமான எரிபொருள் தேவைப்படும்.
- ❖ மேலும் அதிக இலட்சியமிக்க இலக்காக, 5% நிலைத்தன்மை மிக்க விமான எரிபொருள் கலவையை இலக்காகக் கொண்டால், இந்தியாவிற்கு ஆண்டுக்கு 70 கோடி லிட்டர் SAF தேவைப்படும்.



சர்வதேசச் செய்திகள்

ஜெட்டா பிரகடனம்



- ❖ 32வது அரபு கூட்டமைப்பு உச்சி மாநாடானது, சலூதி அரேபியாவின் ஜெட்டா நகரில் நிறைவடைந்தது.

- ❖ பிராந்தியப் பிரச்சினைகளைத் தீர்ப்பதற்காக அரபு நாடுகளின் ஒற்றுமைக்கு அழைப்பு விடுக்கும் ஜெட்டா பிரகடனம் இந்த மாநாட்டில் ஏற்றுக் கொள்ளப் பட்டது.
- ❖ பிராந்தியத்தின் உறுதித் தன்மைக்கான முக்கிய காரணிகளில் ஒன்றாக, பாலஸ்தீனிய பிரச்சினையில் அரபு நாடுகளின் நடுநிலைமையை இது மீண்டும் உறுதிப்படுத்தியது.
- ❖ அரபு நாடுகளின் உள்நாட்டு விவகாரங்களில் வெளிநாடுகளின் தலையீட்டை நிறுத்த வேண்டும் என்று இதில் வலியுறுத்தப்பட்டது.
- ❖ மேலும், அரசு நிறுவனங்களின் வரம்பிற்கு அப்பாற்பட்டு உருவாக்கப்படும் ஆயுதக் குழுக்கள் மற்றும் போராளிகளின் குழுக்களுக்கான அனைத்துவித ஆதரவையும் திட்ட வட்டமாக நிராகரிக்க வேண்டும் என்று இதில் வலியுறுத்தப்பட்டது.

HIV நோய்த் தடுப்பு மருந்து CAB-LA




- ❖ இந்திய மருந்து உற்பத்தி நிறுவனமான சிப்லா, நீண்டகாலமாகச் செயலில் இருக்கும் காபோடெக்ராவிர் (CAB-LA) என்ற நோய்த்தடுப்பு மருந்தின் பொதுப் பெயர் மருந்து வடிவமானது, ஜோகன்னஸ்பர்க் அல்லது டர்பனுக்கு அருகிலுள்ள பெனோனியில் உள்ள அதன் ஆலைகளில் தயாரிக்கப்படும் என்பதை உறுதிப்படுத்தியுள்ளது.
- ❖ மலிவு விலையில் கிடைக்கப் பெறும் HIV நோய்த் தடுப்பு மருந்தானது முதல் முறையாக தென்னாப்பிரிக்காவில் தயாரிக்கப்பட உள்ளது.
- ❖ காபோடெக்ராவிர் ஒரு நபரின் செல்களுக்குள் HIV வைரஸ் நுழைவதைத் தடுக்கிறது.
- ❖ இது ஒரு நபர் உடலுறவு மூலம் இந்த வைரசினால் பாதிக்கப்படுவதற்கான பல்வேறு வாய்ப்புகளை முற்றிலும் தடுக்கிறது.
- ❖ CAB-LA மருந்தினை உருவாக்கிய Viiv ஹெல்த்கேர் மற்றும் ஐக்கிய நாடுகள் சபையின் ஆதரவு பெற்ற மருந்துகள் காப்புரிமைக் குழு (MPP) ஆகியவை சிப்லா உட்பட மூன்று மருந்து உற்பத்தி நிறுவனங்களுக்கு உரிமம் வழங்கியுள்ளன.
- ❖ அரவிந்தோ மற்றும் வியாட்ரிஸ் ஆகிய அந்த மற்ற இரண்டு நிறுவனங்களும் இந்திய நிறுவனங்கள் ஆகும்.

பொருளாதாரச் செய்திகள்

அரசாங்கத்திற்கு உபரி பணப் பரிமாற்றம்


- ❖ 2023 ஆம் ஆண்டு மார்ச் 31 ஆம் தேதியுடன் முடிவடைந்த நிதியாண்டில் பதிவான 87,416 கோடி ரூபாய் உபரித் தொகையை மத்திய அரசுக்குப் பரிமாற்றுவதற்கு இந்திய ரிசர்வ் வங்கி வாரியம் ஒப்புதல் அளித்துள்ளது.

- ❖ இது முந்தைய ஆண்டில் செலுத்தியதை விட கிட்டத்தட்ட மூன்று மடங்கு அதிகமாகும்.
- ❖ 2021-22 ஆம் ஆண்டிற்கான ஈவுத் தொகை 30,307 கோடி ரூபாயாக இருந்தது.
- ❖ எதிர்பாராத இடருக்கான இடைநிலைத் தொகையினை 6 சதவீதமாக வைத்திருப்பதற்கு இந்திய ரிசர்வ் வங்கி முடிவு செய்துள்ளது.
- ❖ இந்திய ரிசர்வ் வங்கியின் வாரியமானது, சுமார் 5.50 சதவீதமாக இருந்த எதிர்பாராத இடருக்கான இடைநிலைத் தொகையினை 6 சதவீதமாக உயர்த்தியுள்ளது.



சுற்றுச்சூழல் செய்திகள்

ஆப்பிரிக்கப் புனாம் வெப்ப அலை



- ❖ ஆப்பிரிக்கப் புனாம் எனப்படும் உயர் அழுத்தம் சார்ந்த நிகழ்வின் ஏற்பட உள்ளதாக வானிலை ஆய்வாளர்கள் கணித்துள்ளதால், ஐக்கியப் பேரரசு முன்னெப்போதும் இல்லாத அளவிற்கான வெப்ப அலை நிலையை எதிர் கொள்ள உள்ளது.
- ❖ இது இதுவரை பதிவாகாத அளவிற்கான வெப்பநிலையை ஏற்படுத்தும்.
- ❖ இந்த உயர் அழுத்த அமைப்பானது, மே மாத இறுதிக்குள் ஐக்கியப் பேரரசில் மிகவும் கடுமையான வெப்ப நிலைகளை ஏற்படுத்த உள்ளது.
- ❖ அந்த சமயங்களில் வெப்பநிலை 35 டிகிரி செல்சியஸ் வரை உயரும்.
- ❖ இந்த வானிலை நிகழ்வானது, சஹாரா பாலைவனத்திலிருந்து ஐரோப்பாவினை நோக்கி வெப்பமான காற்றின் திரளான நகர்வாக வகைப்படுத்தப் படுகிறது.

- ❖ இது அதிகபட்ச உயர் வெப்பநிலை நிலவும் நீண்ட காலகட்டத்தினைப் பல நாட்கள் அல்லது வாரங்களுக்கு நீடிக்கச் செய்கிறது.
- ❖ வளிமண்டலச் சூழ்நிலைகளைப் பொறுத்து ஒவ்வொரு ஆண்டும் இதன் தீவிரம் மாறுபடும்.

பிரபலமானவர்கள், விருதுகள் மற்றும் நிகழ்வுகள்

அபிலாஷ் டோமி - கோல்டன் குளோப் பந்தயம்

- ❖ அபிலாஷ் டோமி கோல்டன் குளோப் பந்தயத்தில் இரண்டாவது இடத்தைப் பிடித்து உள்ளார்.
- ❖ இவர் தனியே யாருடைய உதவியுமில்லாமல் உலகம் முழுவதும் இடைநில்லாமல் சுற்றி வரும் வகையிலான சுமார் 30000 மைல் தொலைவிலான கோல்டன் உலகை சுற்றி வரும் பந்தயத்தை வெற்றிகரமாக நிறைவு செய்துள்ளார்.
- ❖ 236 நாட்களில் இதனை நிறைவு செய்த இவர், கோல்டன் குளோப் பந்தயத்தை நிறைவு செய்த முதல் இந்தியர் மற்றும் முதல் ஆசியர் என்ற பெருமையினையும் பெற்றுள்ளார்.
- ❖ இதற்கு முன்னதாக, மற்றொரு கடற்படைத் தலைவரான திலிப் டோண்ட் உதவியின்றி ஆனால் இடைநிறுத்தங்களுடன் உலகைச் சுற்றி வரும் பந்தயத்தினை நிறைவு செய்து உள்ளார்.

